

பிரஸார் பாரதி

அகில இந்திய வானொலி, சென்னை - 4

07 04 2026

TUESDAY

6.30 PM

மாநிலச் செய்திகள்

தலைப்புச் செய்திகள்

1. நாடு முழுவதும் பெட்ரோல், டீசல் மற்றும் சமையல் எரிவாயு விநியோகம் சீராக உள்ளதாக மத்திய அரசு தெரிவித்துள்ளது.
2. தமிழக சட்டப்பேரவைத் தேர்தலுக்கான வேட்புமனுக்கள் பரிசீலனை இன்று நடைபெற்றது.
3. திமுக கடந்த ஐந்தாண்டுகளில் பல மக்கள் நலத்திட்டங்களை நிறைவேற்றியுள்ளதாக அக்கட்சி தலைவர் திரு மு.க.ஸ்டாலின் தெரிவித்துள்ளார்.
4. வாரிசு அரசியலை திமுக நம்பியுள்ளதாக அஇஅதிமுக பொதுச்செயலாளர் திரு எடப்பாடி பழனிசாமி கூறியுள்ளார்.
5. ஆசிய குத்துச்சண்டை சாம்பியன் போட்டியில் இந்தியாவின் **Jaismine** இறுதியாட்டத்துக்கு முன்னேறியுள்ளார்.

---- இனி விரிவான செய்திகள் ----

<<<<<<>>>>>>

நாடு முழுவதும் பெட்ரோல், டீசல் மற்றும் சமையல் எரிவாயு விநியோகம் சீராக உள்ளதாக மத்திய அரசு தெரிவித்துள்ளது.

புதுதில்லியில் இன்று செய்தியாளர்களிடம் இதை தெரிவித்த பெட்ரோலியத்துறை இணைச்செயலர் திருமதி சுஜாதா சர்மா, நாட்டின் எந்தப்பகுதியிலும் சமையல் எரிவாயு விநியோகஸ்தர்களிடமிருந்து இருப்பு ஒட்டுமொத்தமாக காலியானதாக தகவல் எதுவும் பெறப்படவில்லை என்று கூறினார்.

அனைத்து பெட்ரோல் Bunk-குகளும் எவ்வித பற்றாக்குறையும் இன்றி பெட்ரோல் மற்றும் டீசலை விநியோகம் செய்து வருவதாகவும் அவர் தெரிவித்தார்.

சமையல் எரிவாயு விநியோகமும் எவ்வித தங்குதடையும் இன்றி நடைபெற்று வருவதாக தெரிவித்த அவர், சமையல் எரிவாயு பதிவுகளும் 96 சதவீதம் அதிகரித்துள்ளதாக கூறினார்.

வர்த்தக ரீதியான சமையல் எரிவாயு ஒதுக்கீடு முன்பு இருந்ததை போலவே 70 சதவீதமாக நிர்ணயிக்கப்பட்டு, அதன் விநியோகமும் தடையின்றி நடைபெற்று வருவதாக தெரிவித்தார்.

ஐந்து கிலோ எரிவாயு சிலிண்டர்களும் தேவையான அளவுக்கு விநியோகிக்கப்பட்டு வருவதாக தெரிவித்த அவர், இதனை இருமடங்காக உயர்த்தவும் மத்திய அரசு உத்தரவிட்டிருப்பதாக கூறினார்.

கடந்த பிப்ரவரி மாதத்தில் சராசரியாக 77 ஆயிரம் ஐந்து கிலோ சிலிண்டர்கள் விநியோகிக்கப்பட்டு வந்ததாகவும், தற்போது நாளொன்றுக்கு ஒரு லட்சம் ஐந்து கிலோ சிலிண்டர்கள் விநியோகிக்கப்படுவதாகவும் அவர் தெரிவித்தார்.

கடந்த மாதம் 23-ஆம் தேதி நிலவரப்படி 7 லட்சத்து 80 ஆயிரம் வெளிச்சந்தை சிலிண்டர்கள் விற்பனை செய்யப்பட்டுள்ளதாகவும் திருமதி சுஜாதா சர்மா தெரிவித்தார்.

<<<<<<>>>>>>>>

தமிழக சட்டப்பேரவைத் தேர்தலுக்கான வேட்புமனுக்கள் பரிசீலனை இன்று நடைபெற்றன.

மாநிலத்தில் மொத்தம் உள்ள 234 தொகுதிகளில் தாக்கல் செய்யப்பட்ட 7 ஆயிரத்து 600 வேட்பு மனுக்கள் பரிசீலனைக்கு எடுத்துக் கொள்ளப்பட்டன.

நாளை மறுநாள் வரை வேட்புமனுக்களை திரும்பப் பெறலாம்.

அன்றைய தினம் இறுதி வேட்பாளர் பட்டியல் வெளியிடப்படும்.

வரும் 10ம் தேதி தேர்தல் ஆணையத்தின் மூலம் வாக்காளர் தகவல் சீட்டுகள் விநியோகம் செய்யப்படும்.

இந்த முறை புகைப்படம் இன்றி வாக்காளர்களின் விவரங்கள் அடங்கிய பூத் ஸ்லிப்கள் விநியோகிக்கப்படும் என்று தெரிவிக்கப்பட்டுள்ளது.

இம்மாதம் 23 ம் தேதி தமிழகத்தில் சட்டப்பேரவை தேர்தலுக்கான வாக்குப்பதிவு ஒரே கட்டமாக நடைபெறவுள்ளது.

<<<<<<>>>>>>>>

திமுக வாரிசு அரசியல் மற்றும் குடும்ப ஆட்சியையே நம்பியுள்ளதாக அஇஅதிமுக பொதுச்செயலாளர் திரு எடப்பாடி பழனிசாமி தெரிவித்துள்ளார்.

சேலம் மாவட்டம் வாழப்பாடியில் தமது கட்சி வேட்பாளருக்கு ஆதரவாக பிரச்சாரம் மேற்கொண்ட அவர், மாநிலத்தில் சட்டம் — ஒழுங்கு மிகவும் சீர்கெட்டு விட்டதாகவும் கூறினார்.

போதைப்பொருள் புழக்கம் அதிகரித்துள்ளதால் இளைஞர்களின் வாழ்க்கை மிகவும் பாதிக்கப்பட்டுள்ளதாகவும் அவர் தெரிவித்தார்.

வாரிசு ஆட்சிக்கு முற்றுப்புள்ளி வைக்கும் வகையில் மக்கள் தங்கள் கட்சிக்கு வாக்களிக்க வேண்டும் என்றும் திரு எடப்பாடி பழனிசாமி கேட்டுக்கொண்டார்.

<<<<<<<>>>>>>>>

திமுக கடந்த ஐந்தாண்டுகளில் பல மக்கள் நலத்திட்டங்களை நிறைவேற்றியுள்ளதாக அக்கட்சி தலைவர் திரு மு.க.ஸ்டாலின் தெரிவித்துள்ளார்.

மயிலாடுதுறை மாவட்டம் சீர்காழியில் தமது கூட்டணி கட்சி வேட்பாளருக்கு ஆதரவாக தேர்தல் பிரச்சாரம் மேற்கொண்ட அவர், நாகை, மயிலாடுதுறை, திருவாரூர் உள்ளிட்ட மாவட்டங்களில் நிறைவேற்றப்பட்டுள்ள திட்டங்களையும் பட்டியலிட்டார்.

மேலும் பல திட்டங்களை நிறைவேற்றும் வகையில் வரும் சட்டப்பேரவைத் தேர்தலில் தங்கள் கூட்டணிக்கு மக்கள் வாக்களிக்குமாறு திரு மு.க.ஸ்டாலின் கேட்டுக்கொண்டார்.

<<<<<<<>>>>>>>>

இலங்கை சிறையிலிருந்து விடுவிக்கப்பட்ட தமிழகத்தை சேர்ந்த 21 மீனவர்கள் மற்றும் காரைக்காலை சேர்ந்த 9 மீனவர்களும் இன்று சென்னை வந்து சேர்ந்தனர்.

தமிழக மீன்வளத்துறை அதிகாரிகள் அவர்களை வரவேற்று, அவர்களின் சொந்த ஊர்களுக்கு அனுப்பி வைத்ததாக எமது செய்தியாளர் தெரிவிக்கிறார்.

(Voice Byte — சுரேகா - 48 Sec.)

<<<<<<>>>>>>

காஞ்சிபுரம் மாவட்டத்தில் 100 சதவீத வாக்களிப்பை உறுதி செய்வதற்கான நடவடிக்கைகளை மாவட்ட நிர்வாகம் தேர்தல் ஆணையத்துடன் இணைந்து மேற்கொண்டு வருகிறது.

மக்களிடையே வாக்களிப்பதன் முக்கியத்துவத்தை விளக்குவதற்காக காஞ்சிபுரத்தில் மலர்கள், பழங்கள் மற்றும் காய்கறிகளை கொண்டு வடிவமைக்கப்பட்ட கண்காட்சி நடைபெற்றதாக எமது செய்தியாளர் தெரிவிக்கிறார்.

(Voice — சிவகுமார் - 33 Sec.)

திண்டுக்கல்லில் வாக்களிப்பதன் முக்கியத்துவத்தை பொதுமக்களிடையே ஏற்படுத்தும் வகையில் விழிப்புணர்வு ஓவியப் போட்டி இன்று நடைபெற்றதாக எமது செய்தியாளர் கூறுகிறார்.

(Voice Byte - ராஜசேகரன் — 37 Sec.)

<<<<<<>>>>>>>>

தேர்தல் திருவிழா — தமிழ்நாட்டின் பெருவிழா எனும் தேர்தல் விழிப்புணர்வு கண்காட்சி பேருந்து மூலம் சென்னை ஆர் கே நகர் சட்டப்பேரவைத் தொகுதியில் இன்று வாக்காளர்களுக்கு விழிப்புணர்வு ஏற்படுத்தப்பட்டது.

இந்த பேருந்தில் அமைக்கப்பட்டுள்ள மாதிரி வாக்குச்சாவடிகளில் அப்பகுதியை சேர்ந்த வாக்காளர்கள் பார்வையிட்டு வாக்களிக்கும் நடைமுறைகளை அறிந்துகொண்டனர்.

<<<<<<>>>>>>>>

மாவட்டச் செய்திகள்

நாமக்கல் மாவட்டம், குமாரபாளையம் நகராட்சி அலுவலக வளாகத்தில், மாற்றுத்திறனாளிகள் மற்றும் திருநங்கைகள் பங்கேற்ற தேர்தல் விழிப்புணர்வு இருசக்கர வாகன பேரணியை மாவட்ட தேர்தல் அதிகாரி திருமதி துர்கா மூர்த்தி தொடங்கிவைத்தார்.

வேலூர் மாவட்டத்தில், பொதுமக்கள் மற்றும் அரசியல் கட்சியினர் தேர்தல் தொடர்பான புகார்களை அம்மாவட்ட தேர்தல்

பார்வையாளர்களிடம் தெரிவிக்கலாம் என்று தேர்தல் அதிகாரி
திருமதி சுப்புலெட்சுமி தெரிவித்துள்ளார்.

செங்கல்பட்டு மாவட்டத்தில் 100 சதவீத வாக்குப்பதிவை
வலியுறுத்தி பல்லாவரம் ஜிஎஸ்டி சாலையில் ராட்சத
பலூனை தாம்பரம் மாநகராட்சி மற்றும் வருவாய் துறையினர்
இணைந்து பறக்க விட்டனர்.

பெரம்பலூர் மாவட்டம் குன்னம் சட்டப்பேரவைத் தொகுதிக்கு
உட்பட்ட மருவத்தூர், வேப்பூர், நன்னை, வி.கீரனூர், துங்கபுரம்,
நல்லறிக்கை ஆகிய இடங்களில் அமைக்கப்பட்டுள்ள வாக்குச்சாவடி
மையங்களை அம்மாவட்ட காவல் பார்வையாளர் அனுப் ஏ ஷெட்டி
நேரில் பார்வையிட்டு ஆய்வு செய்தார்.

சென்னை மாவட்ட தேர்தல் அலுவலகத்தில் செயல்பட்டுவரும்
தேர்தல் கட்டுப்பாட்டு மையத்தின் செயல்பாடுகள் குறித்து,

மயிலாப்பூர் சட்டப்பேரவைத் தொகுதி தேர்தல் செலவினப் பார்வையாளர் திருமதி மட்டா பத்மா இன்று ஆய்வு செய்தார்.

<<<<<<>>>>>>

விளையாட்டுச் செய்திகள்

ஆசிய குத்துச்சண்டை சாம்பியன் போட்டியில் இந்தியாவின் **Jaismine** இறுதியாட்டத்துக்கு முன்னேறியுள்ளார்.

மங்கோலியாவின் **Ulaanbaatar**-ல் நடைபெற்றுவரும் இப்போட்டியின் மகளிர் **57** கிலோ எடைப்பிரிவு அரையிறுதி ஆட்டத்தில் அவர், **3-2** என்ற புள்ளிக்கணக்கில், உஸ்பெகிஸ்தானின் **Nigina Uktamova**-வை வென்றார்.

ஆடவர் **50** கிலோ எடைப்பிரிவில், **Viswanath Suresh 5-0** என்ற புள்ளிக்கணக்கில், ஜோர்டானின் **Huthaifa Eshish**-ஐ வென்றார்.

ஆசியா ஓசியானா பாரா வலுதூக்கும் சாம்பியன் போட்டியில் இந்தியாவின் **Jaspreet Kaur** வெண்கலப்பதக்கம் வென்றார்.

ஐ.பி.எல். கிரிக்கெட் போட்டியின் இன்றைய ஆட்டத்தில் ராஜஸ்தான் அணி - மும்பை அணியை எதிர்கொள்கிறது.

குவஹாத்தியில் இப்போட்டி இரவு மணி 7.30-க்கு
தொடங்குகிறது.

<<<<<<END>>>>>>